

Баргузори Ҷаласаи Ҷамъиятӣ оид ба оғози сохтмони гармхонаи доимоамалкунандаи инноватсионӣ дар ноҳияи Шуғнони вилояти Бадахшон

**БАРГУЗОРИИ ҶАЛАСАИ ҶАМЪИЯТӢ ОИД БА ОҒОЗИ СОХТМОНИ ГАРМХОНАИ
ДОИМОАМАЛКУНАНДАИ ИННОВАТСИОНӢ ДАР НОҲИЯИ ШУҒНОНИ ВИЛОЯТИ
БАДАХШОН**

Муассисаи давлатии “Рушди соҳибкорӣ дар соҳаи кишоварзӣ”
Ҷиҳати татбиқи лоиҳа оид ба рушди соҳаи кишоварзӣ пайваста
тадбирҳои зарурӣ меандешад.

Санаи 11 июли соли Ҷорӣ муҳандисон ва мутахассисони масоили
иқтимоӣ ва экологии муассиса дар доираи лоиҳаи “Баланд
бардоштани устувори кишоварзӣ” бо иштироки шахсони масъули
Мақомоти иқроияи ҳокимияти давлатии ноҳияи Шуғнони вилояти
Бадахшон, истиқоматкунандагони маҳаллаҳои гирду атрофи иншооти
корӣ ва кормандони ширкати сохтмони ҶДММ “Ситоиш” ки барои
сохтмони гармхонаи доимоамалкунандаи муосир Ҷалб гардидаанд
Ҷаласаи Ҷамъиятӣ баргузор карда шуд.

Сараввал Ҷаласаро муовини аввали раиси ноҳияи Шуғнон оғоз
намуда, барои дастгириҳои ҳамаҷонибаи Ҳукумати Ҷумҳурии
Тоҷикистон махсусан Пешвои муаззами миллат муҳтарам Эмомалӣ
Раҳмон ва Муассисаи давлатии “Рушди соҳибкорӣ дар соҳаи
кишоварзӣ” Ҷиҳати дастгирии пайвастаи кишоварзон бо техникаву
мошинолотҳои кишоварзӣ, тухмиҳои хушсифат ва бунёди иншоотҳои
муосири кишоварзӣ изҳори сипос намуданд.

Сипас мутахассиси масоили иқтимоии муассиса Раъно Раҳматова
роҷеъ ба дастгириҳои пайвастаи Ҳукумати Ҷумҳурии Тоҷикистон
дар самти рушди соҳа, таъмин намудани аҳоли бо Ҷойҳои нави

корӣ, бунёд ва истифодаи самараноки гармхонаҳои муосир ва ҷиҳати татбиқи лоиҳа бо дарназардошти иҷроиши нозукиҳои кор ва сари вақт бо сифати баланд ба анҷом расонидани иншооти мазкур суҳанронӣ намуд.

Дар рафти ҷаласа муҳандиси муассиса ва роҳбари ширкати сохтмони ҶДММ “Ситоиш” ҷиҳати амалисозии нақшаи бунёди гармхонаи доимоамалкунанда, ки бо тарҳи наву замонавӣ бо сифати баланд бунёд мегардад тавассути рунамо баромадҳои пурмуҳтаво намуда, нақшаҳои кори худро пешкаши ҳозирин кардониданд.

Ҳамчунин аз ҷониби мутахассисони муассиса дар марҳилаи оғозёбии сафарбаркунии корҳо ҷиҳати иҷроиши нақшаи идоракунии муҳити зист бо дарназардошти фикру мулоҳизаҳо, пешниҳодҳои тарафҳои манфиатдор, натиҷаҳои арзёбии таъсир ба муҳити зист, тибқи талаботҳои стандартҳои иҷтимоиву экологӣ Бонки Ҷаҳонӣ, риояи қоидаҳои беҳдоштиву санитарӣ, техникаи бехатарӣ, иҷроиши талаботу меъёрҳои амалкунандаи қонунгузори Ҷумҳурии Тоҷикистон, механизми баррасии арзу пешниҳодҳо ва иҷроиши дигар қонунҳои амалкунанда маълумотҳои муфассал пешкаш карда шуд.

Дар фарҷоми ҷаласа аз ҷониби роҳбарияти мақомот ҷиҳати иҷрои саривақтии нақшаҳои дарпешистода ба масъулин дастуру супоришҳои мушаххас дода шуд.

